

UKA NKE IRI ABUO NA ANO N'OGHE NA-ADANYEGHI N'EMUME, AFO NKE ABUO

EKPERE MMEGHE:

Chineke, Gi bu Onye Okike na Onye Ndu ihe nile. Biko tugharia lee anyi anya, ka anyi mata mgbaghara Gi n'ime ndu anyi. Mee ka anyi were obi anyi nile na-efe Gi. Site na Dinwenu anyi Jesu Kristi Nwa Gi.....AMEN.

IHE OGUGU NKE MBU: Aizaya 50:5-9

Ihe ogugu e wetara n'Akwukwo Onye Amuma Aizaya

Onyenweanyi Chineke na-emeghe nti m ka m wee nu ihe. Mu onwe m enupughi isi. Alaghachighi m azu. Eweere m azu m nye ndi na-aku m ihe; biakwa were nti m nye ndi na efopusi ahu onu. Esopughi m ihu m n'ebe ndi na-ekwa emu, na ndi na-agbu m onu mmiri no. Onyenweanyi Chineke bu enyemaka m; n'ihia ya, ihere agaghi eme m, Agaghi m elekwa anya n'azu. O were m anya na ihere agaghi eme m. Onye na-ewelite aka nri m elu no nso. E nwere onye o bula choro ka mu na ya chipu ya, ya bia ka mu na ya guzo ihu na ihu. Onye ka mu na ya ga-ekpe? Ya pukwute m n'ogbo ikpe. I hula na Onyenweanyi Chineke bu enyemaka m. O bu onye ga-egosi na ikpe mara m?

Okwu nke Oseburuwa

Ekene diri Chukwu.

ABUOMA NA AZIZA YA: Ps.114:1-6, 89, Az.9

Az: Aga m aga n'ihu nke Onyenweanyi n'ala ndi di ndu.

1. Ahuru m Onyenweanyi n'anya, n'ihia na O nula olu ekpere m; n'ihia na O geere m nti n'ubochi m kpokuru Ya. **Aziza.**
2. Udo onwu gbara m gburugburu. Onya nke ala mmuo ejidela m. Iwe na onuma juru m obi. M wee kpokuo aha Onyenweanyi: "Onyenweanyi, zoputa ndu m." **Aziza.**
3. Onyenweanyi bu onye amara na Onye aka Ya kwu oto. N'ezie, Chineke anyi bu onye ebere. Obu aka na-echekwaba umuntakiri. E buturu m ala, ma O zopotala m. **Aziza.**
4. N'ihia na O tohapula mkpuru obi m n'onwu. O hichaala m anya mmiri n'anya, biakwa mee ka ukwu m ghara iso ngongo. Aga m aga n'ihu Onyenweanyi n'ala ndi di ndu. **Aziza.**

IHE OGUGU NKE ABUO: Jemis 2;14-18

Ihe ogugu e wetara n'Akwukwo Ozi Jemis di aso

Umunna m! Werenu akuko onye na-ekwu na ya nwere okwukwe, ma e nwebeghi otu oru oma o bula o ruru. Udi okwukwe ahu, o ga-azo ya? E nwee otu nwanne anyi nwoke, ma obu nwanne anyi nwanyi, na-enweghi uwe ma o bu ihe oriri ga-ezuru ya; o buru na otu onye n'ime unu asi ya: 'Ya dikwara gi mma! Oyi atukwala gi ozo! Rijukwaa afo!' n'enyeghi ya nke o bula n'ihia ndi a e ji enyere ndu aka, olee uru e ritere n'ekele ndi a? Otu ahu ka okwukwe di. Okwukwe na-enweghi ezi oru nwuru anwu. Lee ihe a ga-agwa onye na-eme udi ihe a: "I kwuru na i nwere okwukwe, mana enwere m ezi oru. Gosi m okwukwe gi na-enweghi ezi oru, ka m were ezi oru m gosi gi okwukwe m."

Okwu nke Oseburuwa

Ekene diri Chukwu.

ALELUYA: Jon 14:5

Aleluya, aleluya! Onyenweanyi kwuru si: “Abu M Uzo, Eziokwu na Ndu. O nweghi onye o bula na-abiakwute Nna, e wepu ma o si n’aka M. *Aleluya!*”

OZIOMA: Mak 8:27-35

The ogugu nke a si n’Ozioma di aso nke Mak dere

Jesu na Umuazu Ya puru, na-agaghari n’obodo nta di iche iche nke obodo Sizaria Filipi. Mgbe ha na-aga n’uzo, Jesu juru Umuazu Ya, si: “Onye ka ndi mmadu na-asi na M bu?” Ha si Ya: “Ufodu na-ekwu na I bu Jon Ome Mmirichukwu; ufodu na-ekwu na I bu Ilaija; ndi ozo na-asi na I bu otu n’ime ndi amuma.” O wee juo ha nke ha, si: “Onye ka unu onwe unu na-eche na M bu?” Pita zara Ya si: “I bu Kristi” O wee doo ha aka na nti ka ha ghara igwa onye o bula na ya bu Kristi. Jesu wee malite ikuziri Umuazu Ya na: “Nwa nke Mmadu aghaghi ihu otutu ahuhu: Ndi Okenye, na ndi isi nchuaaja, na ndi ode-akwukwo aghaghi iju Ya. A ghaghi igbu Ya. Ma mgbe ubochi ato gasiri, O ghaghi isi n’onwu bilie.” O koro ha ihe a n’ezoghi onu. Nke mere na Pita kpooro Ya jee n’akuku, malite ibara ya mba na ita Ya uta. Ma Jesu tughariri, lee Umuazu Ya anya, wee baara Pita mba si: “Gafee M n’azu, ekwensu! N’ihi na udi echiche i na-eche, adighi ka nke Chineke; kama i na-eche echiche ka mmadu.” Jesu biakwara kpokota igwe mmadu ahu, na ndi Umuazu Ya wee si ha: “Onye o bula choro ibu onye na-eso M, ya ju onwe ya; biakwa buru obe ya sowe M. Maka na onye o bula choro ichekwaba ndu ya ga-atufu ya. Ma onye o bula tufuru ndu ya n’ihi M, na n’ihi Ozioma, ga-azoputa ndu ya.

Ozioma nke Oseburuwa

Otito diri Gi, Kristi.

EKPERE NHUNYE:

Dinwenu, biko were ebere nuru ekpere anyi. Were obi oma nara aja ndi ezi na ulo Gi. Mee ka ihe onye o bula nyere, iji sopuru aha Gi, wetara anyi nile nzoputa. Site na Kristi Onyenweanyi..... **AMEN.**

EKPERE A NATACHAA ORIRI NSO:

Onyenweanyi, mee ka ahu na mkpuruobi anyi noro na nduzi onyinye nke eluigwe I nyere anyi; ka anyi ghara idi na-ebi n’usoro nke anu ahu; kama ka ike oriri nso nke a anyi natara, na-ebutere anyi uzo mgbe nile. Site na Kristi Onyenweanyi.....**AMEN.**